

THATNA HMANGA THIL THA LO HNEHIN



CHÂNGVAWN: “He khawvêl dân ang hian awm suh ula; Pathian duhzâwng, a tha leh lawm tlâk leh, that famkimna chu in hriat fiah theih nân in rilru a thara awmin, lo danglam zâwk tawh rawh u” (*Rome 12:2*).

SABBATH CHAWHNÛ

DECEMBER 16

Chhiar tûrte: *Rome 12, 13.*

PAULA hian Rome khua mîte chu dân chungchânga an ngaihdân dik lo hrilhfiahsak a tum rual hian, Kristian zawng zawngte chu thuâwih taka awm theuh tûrin a sâwm nghâl a. He thuâwihna hi kan thinlung leh rilru lama inthlâk danglamna lo awmin a hrin chhuah niin, chu inthlâk danglamna chu amâ hnêna inpumpêkte nuna Pathian hnathawh avânga lo thleng theih chauh a ni bawk.

Rome Lehkathawnah hian thuâwihna chu amaha lo awm ve ngawt tûr anga sawina pakhat mah a awm lo va. Thuâwihna nei thei tûra thil tih ngâi awmte chu eng nge ni tih hre thei tûrin Kristiante hian tihvârna an mamawh a; chûng thil tih ngâite chu zawm châkna an ngei tûr a ni a; a tel lova thuâwihna neih theih miah loh thiltihtheihna chu neih an tum tûr a ni.

A awmzia chu, Kristian rinna kawngah hian thiltihin hmun pawimawh tak a chang vê tihna a ni. Paula pawh hian thiltih

pawimawhna a sawi nêp ngai lo rêng rêng a; bung 13 ațanga bung 15-ah phehi chuan a sawi uar hlê a ni. Mahse hêngte hi rinna avânga felna chungchâng a lo sawi tawhte thiahna a ni lo. Chuti a hnehin, thil tha tih hi rinna avânga nung tih lan chhuahna dik tak a ni zâwk. Isua lo kal hnua thu puan belh chhah lehte avâng hian Thuthlung Tharin a phûtte hi Thuthlung Hluiin a phûtte âiin zawm a khirh zâwk pawh kan ti thei hial ang chu. Thuthlung Thar ringtute chu Isua Krista-ah khân entawn tûr nungchang tha famkim hrilh kan ni a. Mi dang ni lovin, amah ngeiin kan entawn tûr chu min lo hnutchhiah a ni.

“Hê rilrû, [Mosia emaw, Daniela emaw, Davida emaw, Solomona emaw, Enoka emaw, Debori emaw, Elija emaw-a awm kha ni lovin] Krista Isua pawha awm baw kha, nangmahni-ah awm rawh se” tih ang khân” (*Filipi 2:5*).

Hemi âia tehna sâng zâwk hi a awm lo va-awm pawh a awm thei hek lo.

SUNDAY

DECEMBER 17

I rawngbâwl chhan

Rome Lehkathawna thurin lam hawi sawina thûte chu bung 11-naah hian a tâwp a.

Bung 12 ațanga 16 thleng hi chu a taka nunpui tûr thil pawimawh inzirtîrna lam hawi a ni vê thung. Chutiang chu ni mah se, hêng bung hnuhnûng pangate hian rinnaa awmte nun dân tûr min kawh hmuh avângin a pawimawh êm êm lawi sî a ni.

A hmasa berin, rinna chuan LALPA thu zawm kan batna a tibo ta ni âwm fâhranin, rinna chu thuâwih loh phahna chhuanlama hman tûr a ni lo va. Hêng thatna dânte hi kenkawh reng a la ni a, Thuthlung Thar lehkhabu-ahte hian a awmzia sawifah a ni baw k. Hêng thatna dânte hmang hian Kristiante tân an nun khuahkhirh a awlsam sawt dân tih ngaihdân neih phahna tûr eng mah pêk a awm lo baw k. Chuti a hnehin, a châng chuan a harsa viau dân zâwk baw k a, a chhan pawh mahni inbeihna leh sual nêna inbeihna hi

thil khirikhân tak a nih fo vâng a ni (*1 Pet. 4:1*). Kristiante chu Pathian thiltihtheihnaa thuam an nih tûr thu leh, hnehna chantîr tiam an ni a; chutih rual chuan hmêlmapa ram khawvêla awm kan la ni sî a, thlêmna tam tak kan do a la tûl rih a nih hi. Thu lâwmawm deuh mai chu, thil sual tiin han tlu palh thîn mah ila, paih thlâk kan ni chuang lo va, kan âiawha sawipui hna thawktu Puithiam Lalber kan nei tih hi a ni (*Heb. 7:25*).

Rome 12:1 chhiar la. Heti laia tehkhin thu a hman hian engtiangin nge Kristian kan nihna anga kan nun dân tûr chu min hrilh le? Hei hi engtiangin nge Rome 12:2 thû nên hian a inrem?

Rome 12:1-ah hian Paula chuan Thuthlung Hluia hâlral thilhlante chu a thâwi deuh hlekin a sawi lang a. Pathian hnêna ran an hlân ang khân, Kristiante chuan Pathian hnênah an taksa an hlân tûr a ni a; an inhlân dân tûr erawh mahni intihhlum ni lovin, a rawngbâwlna atâna inserh hranga inthâwina nung ni zâwkin a ni tûr a ni.

Hmânlai Israel mîte kha chuan hâlral thilhlân atâna an rawn kente chu ngun taka endik hmasak phawt thîn a ni a. An ran hlan tûr chuan hmêlhemna pakhat tê pawh a nei a nih chuan an pawm loh hmak thîn, a chhan pawh hmêlhemna eng mah nei lo hlân tûra Pathianin thû a pêk tlat vâng a ni. Chutiang chiah chuan Kristiante pawhin an taksa chu “inthâwina nung leh thianghlim leh Pathian pawm tlâka” an awmtîr vê a ngai a. Chutianga ti thei tûr chuan, an taksa pêng hrang hrangte bâkah, an rilru ngaihtuahna pawh a tha thei ang bera an vawn a tûl. Mi tu mah hi sawisêl bo kan ni lo tho nachungin, keimahni theih tâwk theuhah bawlhhlawh kâi lo leh rinawm thei ang bera nun kan tum tûr a ni.

“In rilru a thara awmin lo danglam zâwk rawh u (Rome 12:2). Hetiang hian Tirhkoh Paula chuan Kristiante than chhoh zêl dân tûr chu a sawi a. Kristian nun hi dinhmun ngaia din rengna a ni lovin, dinhmun tha aţanga dinhmun tha leh zual zâwka din chhoh zêlna a ni tûr a ni.”—Martin Luther, *Commentary*

on Romans, pp. 167, 168. Kristian nunah hian dinhmun tha atanga dinhmun tha lehzual zâwka din tih hi eng nge ni a awmzia ni ang?_____

THAWHTANNI
Ngun taka ngaihtuah

DECEMBER 18

Tûn kuartar-ah hian Pathian dân kumhlunzia kan sawi hnem ta hlê mai a; Rome Lehkhathawna Paula thuchah pawh hi ‘Thu Sâwm Pêk hi tihbân a ni tawh’ tih emaw, ‘rinnain engmah lovah a chantîr ta’ tih emaw ngaihdân neih phahna atân hman tûr a nih lohzia pawh vawi duai lo kan sawi tawh bawk.

Mahse dân zia kana hawrawp ringawt hi thupui bera neih a, dânin sawi a tum zâwk hriat thelh leh hlauh sî thil awl tak a ni vê tho mai a. Dânin min hrilh a tum tak chu hmangaihna–Pathian kan hmangaihna leh kan mihringpuite nêna kan inhmangaih tawna a ni. Mi tû pawh hian hmangaihna nei niin an insawi thei a; nî tin nuna hmangaihna lan chhuahtîr erawh thil hran daih a ni thung sî.

Rome 12:3–21 chhiar la. Engtin nge mi dangte kan hmangaihna chu kan lan chhuahtîr ang?_____

1 Korin 12 leh 13-ah chuan Thlarau thilpêk hrang hrangte a hrilhfiah hnû-ah, chûng zawng zawng âi pawha hmangaihna a ropui ber thu a sawi a. Hmangaihna (Grik *ḡawngin*, *agape*) hi kawng tha ber a ni. “Pathian chu hmangaihna” a ni a (*1 Joh. 4:8*). Chuvângin, hmangaihna hian Pathian nungchang chu a hrilhfiah Chiang hlê. Mi dangte hmangaih tûr chuan Pathianin a tih dân tûr anga an chung a thil tih a, Pathianin a ngaihsak anga ngaihsak vê a ngâi.

Paula hian chu hmangaihna chu engtianga lan chhuahtîr tûr nge tih min hrilh bawk a. Thil pawimawh tak pakhat chu inngaihtlâwmna neih a ni a; chumi awmzia chu “inngaihlut tâwka liama inngâihlut loh a” (*Rome 12:3*), “chawimawi kawnga induhsak tawn theuh a” (*Rome 12:10*), “mahni ngaiha intihfîn

loh tûr” (*Rome 12:16*, NKJV) tihna a ni. Kristan, “Ka nghâwngkawł bâł ula, ka hnênah zir rawh u; thuhnuairawłh leh rilrûa inngâitlâwm tak ka nih hi” (*Mat. 11:29*) tia ama nihna a sawi hian, hmangaihna awmzia chu a hrilhfiah ða hlê.

Mî azawngah Kristiante hi mi inngâitlâwm ber kan ni tûr a ni. Chhandamna channa khawp felna chu nei tûr chauh pawh ni lovin, keimahni maia kan theih miah loh tûr inthlâk danglamna nei tûr pawh hian vanpui ngâi tak, suala tlu tawh leh, mi dang rinchhan kan nihzia kan hi inhre tûr a ni. A thuhrimah, eng chu nge chhuan tûr kan neih a, uânpuì tûr leh chapopui tûr kan neih rêng rêng le? Eng mah kan nei lo. He inngaihtlâwnna—Pathian hmâah chauh ni lovin, kan mihringpuite hmâ—ațang hian bulțanin, Paulan min zilhna thûte hi kan nunpui tûr a ni.

THAWHLEHNÎ

DECEMBER 19

Kristiante leh Sawrkâr

Rome 13:1–7 chhiar la. He lai thu ațang hian sâwrkârna fawng chelhtute nêna inzawmna kan neih dân tûr chinah eng ang thurâwnte nge kan hmuh? _____

Paula thil sawi tingaihnawm êm êmtu pakhat chu Rome Lehkathawn hi milem be mîten khawvêla ro an rêl laia a ziah a ni hi a ni. Cûng mîte chu nunrâwng tak, hlemhlêtna leh sualna chi hrang hrangin a luhchilh hneh êm êm leh, Pathian dik tak hriatna pawh nei miah lo an ni a, kum tam pawh a liam leh hmâ-in Pathian dik tak chibai bûktute chu nasa takin an tihduhdah ta mai a. Chû sawrkâr chuan Paula ngei pawh hi a tihlum ta hial a. Chutiang chu ni mah se, chutiang sawrkâr ða lo tak hnuaiah pawh, Kristiante chu khua leh tui ða tak ni tûrin a chah tho nia!

Hetianga a sawina chhan chu Bible-ah hian sawrkâr nêna kan inkûngkaih tawn dân tûr sawina hmuh tûr tam tak a awm vâng a ni. Sawrkâr hi awm tûra Pathianin a lo ruat sa rêng a ni a. Mihringte hian dân leh hrai leh thil dik leh dik lo, ða leh ða lo tehna eng emaw a awmna hnuaia a huhova awm tlân kan

mamawh a. Mûmal lo taka ram leh khawtlâng kaihhruai ang chí hi chu Bible zirtîrna nêna a inkalh tlat.

Hetianga kan sawi avâng hian sawrkâr siam dân hrang hrangte leh, chûngtena sawrkârna an kalpui dân chu a zavâiin Pathianin a pawmpui vek e kan tihna erawh a ni lo. Mihring chanchin kal tawh leh tûnlai hun ngei pawh hi han thlîr ila; rorêltu nurâwng leh tawrawt tak tak an lo awm tawh thîn a ni tih kan hre ngei ang. Mahse chutiang hun harsa tak hnuaiah pawh chuan Kristiante chuan a theih chin chinah, an awmna ram dânte an zâwm tho tûr a ni. Kristiante chuan Pathianin an laka a phûtte nêna a inkalh loh chhûng chuan an awmna ram sawrkâr chu an theih tâwkin an tanpui ve thîn tûr a ni.

Thuneitute nêna inbah theihna tûr thil eng emaw an tih hmâin, tawngtâina nêna fîmkhur takin, mi dangte thurâwn la chung zêlin an ngaihtuah hmasa zet thîn ang. Hrilhlâwkna aţanga kan hmuh dânin, engtikah emaw chuan Pathian mi rinawm zawng zawngte chu khawvêl thununtu sawrkârte huat rawn an la ni ngei dâwn tho a (*Thup. 12*). Chumi hun a thlen hmâ chuan, kan theih ang tâwk zêlin, Pathian hmâah, kan awmna ram apianga khua leh tui tha tak nih kan tum theuh tûr a ni.

“Mihringte siam sawrkâr hi Pathianin a ruatah kan pawm tûr a ni a, a nih dân tûr ang taka an siam dânte chu kan zâwm ngei tûr nia ngâiin, zâwm tûr pawhin kan inzirtîr rêng tûr a ni bawk. Amaherawhchu, an thil phûtte chu Pathianin kan laka a phût thilte nêna inkalh a nih chuan, mihring thu âiin Pathian thû chu kan zâwm zâwk tûr a ni a. Pathian thû chu mihringte siam chawp dân zawng zawng chung a awm tûr a ni. . . .

“Thuneitute hi a pâwng a takin kan pawisa lo ngawt tûr a ni lo. Kan thil sawite chu, zia a ni emaw, a sawia sawi chhuah a ni emaw, fîmkhur takin kan ngaihtuah hmasa thîn tûr a ni; a nih loh chuan dân leh thupêk pawisa lotu anga ngaih kan nih phah thei. Tûl miah lova kan rawngbâwlna kawng khâr thei thil eng mah kan tiin kan sawi tûr a ni lo.”—Ellen G. White, *Tirhkohte Thiltih*, p. 69.

Inhmangaih tawn ðeuh rawh u

“Inhmangaih tawwna ngawt lo chu tû mâ eng mah ba suh u; mahni mihringpui hmangaihtu chuan dân chu a zawh famkim tawh sî a” (Rome 13:8). He lai chângin a sawi hi eng nge a awmzia? Kan mihringpuite kan hmangaih a nih chuan, Pathian dân zawm kan ba tawh lo tihna a ni em?

Isuan tlâng chung a lo sawi tawh ang khân, Paula pawh hian dân thupêkte awmze dik tak chu a rawn sawifiah vê leh a, kan thil tih tinrêng mai hi hmangaihna avâng a ti vek tûr kan nihzia a lantîr a ni ber. Dân hi Pathian nungchang târlangtu a nih avâng leh, Pathian chu hmangaihna a nih bawk sî avângin, mi dangte kan hmangaih hian dân kan zawh famkim tihna a lo ni reng a nih chu. Mahse Paula hian, Kristiante zînga ðhenkhatin an sawi angin, tâwi fel taka ziah chhuaha awm dânte hi a nihphung tak pawh sawifiah theih ni lêm lo hmangaihna dân thlâk a nih tâk thu a sawi lo tih hria ila. ðhatna dân hi zawm a la tûl reng a, a chhan pawh sual tilangtu a nih vâng a ni. Sual hi a awm ngei a ni tih tu-in nge pha thei awm le? Amaherawhchu, dân hi hmangaihna aţang chauhin zawm tak tak theih a ni thung a. Kraws-a Isua khenbehtîrtûte zînga ðhenkhat pawh kha dân zâwm tûrin an in lamah lân hâwng vê leh tho a ni tih hre reng ang che.

Hmangaihna hi dân zawh famkimna a nih dân sawifiahna atâna Paulan thupêk a thur chhuahte kha engte nge? Hêng hi eng vângin nge a thur chhuah bîk kher? Rome 13:9, 10.

Thil ngaihna deuh chu, hmangaihna aţanga thil tih emaw, tih loh emaw hi thil thar a lo ni lo. Leviticus 19:18 thu, “Nangmah i inhmangaih angin i ðhenawm i hmangaih tûr a ni zâwk” tih thu kha sawi chhâwngin, Paula hian hmangaihna chu Thuthlung Hlui dân hrang hranga a laipui ber a nihzia a lantîr a. A chanchin ðha hril ðanpuitu atân Thuthlung Hlui thû a hmang leh ta a ni. Hêng

châng pahniha a thil sawi hi ÷anchhana hmangin, mi ÷henkhat chuan a sawi lante chauh hi thupêk hrang hrang zînga la zawm tûr awm chhunte chu niin an sawi mai ÷hîn a. Chutiang chu lo ni ta ang se, Kristiante tân chuan nû leh pâ zah a ngâi hran tawh lo va, milem biak a thiang tawh a, LALPA ni lo pathian dang biak phal a ni tawh bawk tihna a ni ang em? Ni teh suh e.

Hê thû a sawi chhuahna chhan hi han en ila. Paula hian mi dangte nêna kan inkûngkaih tawn dân tûr chungchâng a sawi a. Mi mal inlaichînna chungchâng chu a sawi tum ber a nih avângin chumi nêna inzawmna nei zawng thupêkte chu a thur chhuak mai a ni zâwk. Heta a thil sawi hi dân zawng zawngte tihbân ni ta anga ngaih phah nân kan hmang tûr a ni lo (*Tirh. 15:20; 1 Thes. 1:9 leh; 1 Joh. 4:20, 21 te hi en la*). Chubâkah, Thuthlung Thar ziaktute pawhin lo an sawi angin, mi dangte hnêna hmangaihna kan lantîr hian Pathian kan hmangaihzia kan tilang a lo ni bawk (*Mat. 25:40; 1 Joh. 4:20, 21*).

Pathian nêna in inlaichînna kha ngaihtuah la, chu in inlaichînna chu engtiangin nge mi dangte nêna in inlaichînnaah a lan chhuah sawi ang che. Chûng in inlaichîn tawnahte chuan hmangaihna hian engtianga thûk nge hmun a chan? Pathianin min hmangaih bawka mi dangte hmangaih vê dân chu engtin nge kan zir theih ang? Chutianga i tihna tûr dâltu che eng nge awm? _____

NINGÂNÎ

DECEMBER 21

Tûn hi kan chhandamna hun chu a ni

“Tûnlai thil awmzia in hriat avâng leh, muhîl thawh harh a hun tawh tak zet tih in hriat avângin chu chu ka sawi a ni; tûnah chuan kan rin tirh lâi âi khân kan chhandamna chu a hnâi ta zâwk sî a” (*Rome 13:11*).

Zirlai hmasa lamahte pawh kan lo sawi tawh ÷hîn ang khân, Paulan Rome mîte hnêna thawn tûr lehkha a ziah lâi hian thil vei êm

êm mai a nei a, chu chu eng dang ni lovin, Rome khawpuia kohhhranho—a bîk takin Juda ringtute—tâna rinna leh thiltihten Thuthlung Thara pawimawhna an neih dân sawifiah a ni. A bul takah chuan chhandamna leh mi sual chu LALPA hmâa mi fel leh thianghlina ngaih a lo nih dân a ni ber a. Thupui bera dân ringawt neitute puihna atân, dân chu a awmna hmun dik takah dahin, a hnathawh pawh a sawifiah bawk a. A nihna takah chuan, Thuthlung Hlui huna Juda sâkhua pawh kha khawngaihnaa innghat ni vê tho mah sela, a lova luata dân zawm châwisâna a lo chhuak a, thil tam tak a tichhe ta a ni. Keini pawh hi, kohhran kan nihna angin, an tih sual ang kha kan tih vê loh nân kan fimkhur a va ngâi êm!

Rome 13:11–14 chhiar la. Heti laia thil thleng a sawi hi eng chungchâng nge ni, chu thil lo thleng tûr kan nghah lâi chuan engtianga nung tûr nge kan nih le? _____

Paulan ringtute chu Isua lo kal leh hun a hnaih tawh avânga harh tûr leh, a huhova awm tûra a hrilh hi thil ngaihnawm tak mai a ni a. Hê thû hi kum sânghnih dâwn lâi ral taa a ziah a nih avâng maiin kan ngaihthah ngawt tûr chu a ni lo vang. Krista lo kal lehna chu a hnâi tawh a ni tih hre reng chungin kan nun kan hmang thîn tûr a ni a. Kan hriat tlân theuh ang leh, kan chungah thil eng pawh a lo thlen thut theih bawk avângin, Krista lo kal lehna chu keimahni thih nî ang thova hnâi a ni thei.

Kâr leh maiah emaw, kum 40 lo awm leh tûr chhûngin emaw kan thî pawh a ni thei a, thlâna kan muthilh chhûng chu ni lî a ni emaw, kum 400 zet a ni emaw—kan tân eng mah danglamna a awm chuang lo. Kan lo harh leh hnû-a kan thil hmuh hmasak ber tûr chu Isua lo kal lâi a ni ang. Thihna chuan engtik lâi pawhin min hual vêl reng avângin hun hi a hmâwr tawh tak zet a, kan rin tih lâi âi kha chuan kan chhandamna hi a hnâi tawh hlê a ni.

Rome Lehkathawnah hi chuan Isua lo kal lehna chungchâng a sawi tam vak lo va; Thesalonika khuaa mîte leh Korin khuaa mîte hnênah lehkha a thawnah erawh chuan chipchiar takin a sawi thung. A chhan pawh hemi chungchâng hi Bible, a bîk takin Thuthlung

Tharah phei chuan thupui pawimawh tak a nih vâng a ni. Hemi tel lo hi chuan beiseina min tiam leh kan rinna pawh hi awmze nei lo mai a ni dâwn sî a. A thuhrimin, “rinna avânga thiamchantîrna tih pawh hi Isua lo kal lehnain a tak ram a rawn thlen sî lo a nih chuan eng nge awmzia awm ang le?”

Thla leh maiah hian Isua chu a lo kal dâwn a ni tih Chiang takin hria ni ta ang la, engtiangin nge i nun dân i thlâk danglam ang a, eng vângin nge i thlâk danglam ang? Chûng thilte chu Isua lo kal hmâ thla khat chhûnga thlâk danglam ngêi ngâi niin i hria a nih chuan, engah nge tûnah hian i thlâk nghâl mai loh ang ni? Eng nge nghah kher a tûlna awm? _____

ZIRTÂWPNI

DECEMBER 22

Zir belhna: “Bible-ah hian Pathian duhzâwnge chu puahchhuahin a awm a. Pathian Thû-a thutak awmte hi Chungnung Bera thuchhuakte a ni. Mahni nuna hêng thutakte seng lûttu chu thil siam thar a lo ni ta thîn a Rilru lama thiltihtheihna thar pêk ni hran lo mah se, hriat lohna leh sual hmanga a thil hriatthiam theihna tûr hliahtu thim chhah tak chu lâk kian a lo ni ta a ni. ‘Thinlung thar ka pê ang che u’ tih thu pawh hi a awmzia tak chu ‘Rilru thar ka pê ang che u’ tihna a ni a. Thinlung thar chu Kristian kan nihna anga kan tih tûr tak tih tumna, thutak hriatthiamna-in a zui ngei ngei thîn. Ngun tak leh tawngtaina nêna Pathian Lehkha Thu zir thîn chuan hriatthiamna Chiang tak neiin, thutlûkna t̄ha tak a siam thîn a, Pathian lam a hawina chuan hriatna lama dinhmun sâng zâwkah a chuân kâitîr thîn a ni.”—Ellen G. White, *My Life Today*, p. 24.

“LALPA chu a lo kal leh t̄ep tawh a, nghâkhlel leh inring rengin kan lo awm tûr a ni. Aw, amah hmuh leh a t̄ansate kan nih anga min han lâwm v̄el tûr te chu a va han ropui dâwn êm! Kan nghâk rei tawh hlê nâ a, kan beiseina erawh a chuai tûr a ni chuang lo. Lalber chu a mâwina zawng zawng nêna kan hmu thei a nih ngat chuan kumkhuaa malsâwmin kan awm ang. ‘Ka v̄an in chu ka ngâi tawh a ni!’ tia han t̄ah hawm hawm mai pawh ka ch̄ak a.

Krista chu a tlansate an chatuan ina hruai tûra a ropuina leh thiltihtheihna nêh a lo kal hun tûr chu kan hnaih telh telh a ni.”—Ellen G. White, *Testimonies for the Church*, vol. 8, p. 253.

Sawi ho tûrte:

- ❶ In pâwl thenah, Ningâni zirlai tâwpa zawhna kha en ho leh ula. Chhâna eng nge in neih hlawm a, chûng chhâna inneihthe chu dik in tih chhan sawi theuh bawk ang che u.
- ❷ A châng chuan, khua leh tui tha tak leh Kristian tha nih kawp hi thil harsa tak a ni ve thîn a. Mi tu emaw chuan i hnênah a lo kalin, ‘Pathian duh dân nia a hriat chu—sawrkâr phal loh thil ni mah se—tih luih tho a tum’ thu a hrilh che a, eng thu nge i lo hrilh ang? Eng thurâwn nge i lo pêk ang? Eng inkaihhruainate nge i zui ang? Eng vângin nge hetiang thil hi chu tawngtâina nêh uluk taka kan ngaihtuah hnû-ah chauh thutlûkna kan siam a pawimawh?
- ❸ Dân thûte hi a inziak ang anga zawm mai nge harsa zâwk a, thudelhkilh awm miah lova Pathian leh mi dangte hmangaih? Hetianga zawhna chhep chhuah hi dik lo i ti em? Dik lo i ti a nih chuan i tih chhan sawi ang che.
- ❹ Tûn kuartar chu a lo tâwp dâwn hnâi leh ta reng mai. In pâwl thenah Kohhran Siamthatna lo thleng kha a pawimawh êm êmna chhan Rome Lehkathawn aţanga in zir chhuahte sawi ho ula. Rome Lehkathawn hian eng nge kan rin a, chumi chu eng vânga ring nge kan nih tih chungchângah eng thilte nge min zirtûr le?

INSIDE STORY

VÂNSÂNGA CHHANHIMNA, Then 1

Editor Thukhawchâng: Pastor Nikolai Zhukaljuk hian Seventh-day Adventist Kohhranah kum 40 chuâng mah rawng a lo bâwl tawh a. Kohhran enkawl te, thu ziah te, lehkhabu chhuah te leh Ukrainian Union Conference President hnâte pawh a lo chelh tawh bawk a. A hnuaiah hian Soviet sipai a nih lai aţanga thil tawn pawimawh tak takte chu min hrilh dâwn a ni.

SOVIENT UNION-a tihluhnaa ka sipai ʔan hun t̄ur chu a lo t̄awp hn̄ai ta a. Chuta ka mawhphurhna hrang hrang z̄inga pakhat chu sipai chanchinbu enkawl a ni. Kan p̄ute chu ka hnathawh chungah an l̄awm thei hl̄e mai ʔh̄in a, chuv̄ang chuan senior editor nihna chelh zui t̄urin min duh a. Leningrad khawpuiah ch̄enna t̄ur hmun min p̄e a, kh̄ang hun laite kha chuan chutiang hmun chan chu thil khirh tak a ni. Delhkih pakhat chiaa a awm a, ch̄u chu Komiunis P̄awl zawm a ni mai. Soviet Union hun laite kha chuan, Komiunis P̄awla tel loh chuan hna s̄ang a chelh theih a ni v̄e ngai lo.

Ni rei vak lo hn̄uah chuan general hmu t̄ura s̄awmna ka dawng a. Ani chuan, “I duh phawt chuan sipaiah i ʔang zui thei z̄el ang. Officer-ah kan k̄ais̄ant̄ir ang che a, kan z̄ingah pawh i awm thei ang. Sumd̄awng pawhin i zin thei ang a, hmun hrang hrang i tlawh l̄awr thei d̄awn a ni, sipai hmun lamah hn̄ai i thawk ʔh̄in ang a. Sipai hmunah ch̄engin, hetah hian i thawk thei ang,” a ti a.

Duhthlan t̄ur pahnih—chief editor nge, sipai officer z̄awk chu ni ang tih ka thlan a ngai ta a ni. Hei hi ka t̄an chuan thl̄emna lian tak a tling a—Officer ka nih chuan thil duhz̄awng engkim ka nei thei d̄awn a ni deuh mai a. A lehlamah, Leningrad khawpuiah ch̄enna hmun ʔha tak neih theih a ni d̄awn bawk a. Hei hi ka t̄an chuan thil thl̄akhlehawm tak chu a ni! H̄eng thil min hl̄uia a pakhat z̄awk z̄awk hi chu ka thlan nḡei a ngai a, mahse chutiang a nih chuan Pathian ka rinna ka phat a, Komiunis m̄i leh s̄a ka inp̄ek a ngai d̄awn s̄i a ni.

Khatih lai kh̄an, sipai lama skydiver ka ni a, thlawhtheihna aʔangin wavi 80 v̄el lai chu ka zūang thla v̄e hman a. Ni khat chu, thlawhtheihna aʔanga zūang thla leh t̄ura kan inbuatsaih laiin, kan hotupa chuan, “Ka zūang thla hmasa ang a, nang a hn̄uhnung berah i lo zūang thla d̄awn nia. Kan ink̄arah mi dang 15 an awm ang,” a ti a. Kan hm̄a zūang thl̄ate parachute kha chu amaha intiparh mai thei a ni a, ka hman t̄ur erawh chu mahn̄a hawn chawp ngai a ni thung a. Ka ngaiʔuah dân chuan a ʔh̄a e—Ka huaisen a, eperience pawh ka lo ngah tawh bawk a, t̄unhm̄a pawhin wavi tam tak ka lo ti tawh ʔh̄in a l̄awm ka ti mai a.

A hn̄uhnung berah chuan ka zūang thla t̄a a. Ka tl̄ak thl̄ak vang vang hn̄u chuan parachute tiparh t̄ura phelh ka’n tum a, a inphelh thei ta hlek lo mai! T̄albuai loh hr̄am ka tum a, chutah emergency hrui z̄awk chu phelh tumin ka’n bei leh a, mahse ka parachute chu

a inphelh chuâng dêr sî lo! Chunglam vân a dumpâwl ruih a, hnuai
lama lei panin ka tla chak hlê mai bawk sî. Ka tâwpna hun a lo
thleng dâwn ta ngêi mai le. Khatih laia ka rilru mangang leh
hlauhthâwnzia kha chu parachute-a zuâng thla vê tawh ặhnte
chauhin min hriatthiampui ang.

Chhonzawm zêl tûr